



13

වාක්‍ය රචනය

අදහස් නිරවුල්ව හා නිවැරදිව ඉදිරිපත් කරමින් ලේඛන කාර්යයේ යෙදීමේ නිපුණතාව සංවර්ධනය කර ගැනීම උදෙසා මාත්‍රකානුකූලව රචනා ලිවීමේ ක්‍රියාකාරකම යොදා ගත හැකි ය. මෙහි ලා තර්කානුකූලව අදහස් ඉදිරිපත් කරමින් උච්ච ලෙස කරුණු සංවිධානය කර ගනිමින් සිත් ගන්නා ගෙලියකින් වාක්‍ය රචනය ලිවීම මුළික වේ. එහි දී නිවැරදි වාක්‍ය රටා අනුගමනය, සූදුසූ පරිදි විරාම ලකුණු යෙදීම, පද නිසි ලෙස ඇත් කර ලිවීම හා පැහැදිලි අත් අකුරු යන ශිල්පීය දක්ෂතා ද පුරුණ කළ යුතු වේ. මේ අනුව සලකා බැලීමේ දී වාක්‍ය රචනය නිපුණතා රසක් සංවර්ධනය කෙරෙන ක්‍රියාකාරකමකි. අලුත් අලුත් දී නිපදවීමට අවැසි තිරමාණාත්මක ගුණාංග සංවර්ධනය කර ගැනීම සඳහා වාක්‍ය රචනා ලිවීමේ ක්‍රියාකාරකම මතා පදනමක් වෙයි.

පහත ඉදිරිපත් කර ඇති වාක්‍ය රචනය කියවන්න.

සුන්දර හෝටටන් තැන්න

දෙස් විදේශ් සංචාරකයන් නිබැඳව ම තමා වෙත කැඳවන හෝටටන් තැන්න මූහුදු මට්ටමේ සිට මිටර 2000කට අධික උසකින් පිහිටි, අපේ රටේ උස ම තැනිතලා භුමිය යි. මේ නිසා දිතලත්, මීදුමත් මෙහි මොහොතින් මොහොත උපදී. මේ දේශගුණික පරිසරයෙන් හැඳි වුණු පරිසර සම්පත් බොහෝ දැකුම්කළ වේ. ඉමක් කොනක් නො පෙනෙන තැනිතලාව, ගත සිත පිනවන වටපිටාව, ලෝකාන්තය, බෙකරස් ඇල්ල හෝටටන් තැන්නේ පොහොසත් බවට සාධක වැනි ය.

හෝටටන් තැන්නේ තුරුලතා නිර්මාණය වී ඇත්තේ එහි නිබැඳව ම පවත්නා සුළුගටත්, දිතලටත් ඔරෝත්තු දෙන ආකාරයට ය. ඒ නිසා ම තුරුලතාවල ඇත්තේ කුඩා පත්‍ර යි. මේ පත්‍ර සන බුවක් දරා සිටී. පත්‍ර මෙන් ම ඒවායේ කඳ ද සන පොත්තකින් සැරසී ඇත. එසේම තුරු අතු පතර එකිනෙක හා වෙළි ඇත්තේ වෙළඳ මාරුතයට මූහුණ දීම සඳහා ය. මෙහි බොහෝ ගාක අඩි හය හතකට වඩා උස් ය. සෙසු ඒවා අඩි දෙක තුනකට වඩා උස තැක්. මේ කුඩා වන බුවැවට ඔබ්බෙන් සීමාවක් නො පෙන්වන දුරකට විහිදුණු, නෙතට රසදුනක් වැනි පැහැබර තණ බිමකි. ශ්‍රී ලංකාවට ම ආවේණික පැහැරිමාන තණ පදුරු මේ තණ පලස අරා වැජ්ඩේ.

තැන්න මතින් ගලා බසින කුඩා දිය කඩින හෝටටන් තැන්නේ මනහර දසුනකි. දිය කඩින ගලා බසින ඉවුරු දෙපස බහුල ලෙස දිස් වන්නේ බෝවිටියා විශේෂ ය. අපුරු තිල් පැහැයකින් සුසැදී මේ බෝවිටියා මල් ඉතා කුඩා වේ. මල මෙන් ම බෝවිටියා පත් ද උදුලියලි කොළ තරම් කුඩා ය. දිය සීරා ඇති තැන්වලින් පැන තැගුණු කුඩා වර්ග, බිශේෂිත භා කෝලියාස් වර්ග ඉතා පැහැබර ය. නත් පැහැ ගත් ප්‍රං්ඥී කුඩා ප්‍රං්ඥී නෙත් සිත් පැහැර ගනියි. තැන්න පුරා දුවන පනින කුඩා දිය පහරවල කෙකටිය වර්ග, දිය පාසි වර්ග, බෙරලිය සහ මිවන විශේෂ රාඛියක් ම දැක ගත හැකි ය. දැඩි දිතල දිය රුදුණු මේ කුඩා දිය පහරකින් දෙපා දේශීවනය කර ගැනීමට ලැබේම හාග්‍රයකි. හෝටටන් තැන්නේ තැනින් තැන දිස් වන කොළ පැහැ උණ පදුරු එහි නිබැඳව ම හමා යන සුළං පහරින් අපුරු හඩක් නිකුත් කරන්නේ නිහැඩියාව සිද බිඳ ලිම සඳහා ය.

හෝරුත් තැන්න පුරා දුවන පතින සුතිල් දිය දහරත් නිරතුරු ඇද හැලෙන වර්ජාවත් නිසා තැන්නේ තැනින් තැන කුඩා කුඩා පොකුණු නිර්මාණය වී තිබේ; මේවා තුළ ලතාවකට ඔබ මොඩ පිහිනා යන ‘විරවුට’ නමැති මස්සු පොකුණ අසල මදක් නෙත් රඳවා ගනිති. පොකුණු දියෙහි ඔවුන් දක්වන රුගුම් සංචාරක ආකර්ෂණයට හේතු වෙයි. මේ කුඩා පොකුණු වට කර සිටින මහ ගැට කොළ, වැටැස්ස හා කුඩා උණ ගාක අපුරු සිතුවමක් මවා පායි.

හෝරුත් තැන්න පුරා තැනින් තැන මතුව එන සුදු පැහැති මිදුම් සංඝ වේදිකාවක සුදු පැහැති කඩතිරයක් මෙන් මෙතෙක් නෙත් පැහැර ගත් මනහර දසුන් වසාලයි. එහෙත් තවත් තැනකින් මිදුම් සංඝ හැකිලි යත් ම ඒ දෙසින් පෙනෙන පරිසරය වඩාත් වමත්කාර ජනක වේ. ඇතින් දිස් වන, ගුවන් ගැබ සිංහ කදු හිස් නිල් පැහැ ගත් විවිතුවත් දසුනකි.

තුරු හිස් මත දැකුම්කළ කුරුලේලෝ මියුරු හඩ තාගති. තුරුහිස් මතින් අපුරු සිවුරුහන් හඩක් තාගන්නේ ලංකාවට ම ආවේණික වූ ‘මල් අව්වියන්’ යන සි. ගොමරිවා, හම්බු කුරුලේලා, මහ නීල ගොයා, ලංකා මල් කුරුලේලා, නිල් ඇසි මාරාවා, වලිකුකළා ආදි පක්ෂීනු මේ පරිසරය විසිතුරු කරති. සන ලොම් තටුවුවකින් අලංකාර වූ වානරයේ තුරු මත හිඳ බුකු! බුකු! හඩ තාගති. එවැනි ම සන ලොම් තටුවුවකින් වැසි ගිය ගෝණ රංවුව හෝරුත් තැන්නේ විසිතුරු තවත් වර්ධනය කරති.

මේ සුන්දර හෝරුත් තැන්නේ තවත් සුවිශේෂ අංගයක් වෙයි. වන සංරක්ෂණ දෙපාර්තමේන්තුවේ ප්‍රවේශ කුවුලවේ සිට කිලෝමීටර තුනකට මධ්‍යමෙන් පිහිටි මෙතැන ‘ලෝකාන්තය’ තම වෙයි. ලෝකාන්තය ද්වීසේ පැය විසිහතරෙන් වැඩි ම කාලයක් මිදුමෙන් වැසි යයි. එබදු අවස්ථාවක සුදු පැහැති මිදුම් පටල අනන්ත අවකාශයක් පුරා පැතිර ඇති ආකාරයක් හිතට දත්වයි. ගැහුරු අගාධයක හිස මත සිට ලෝකාන්තය තැරුණිය යුත්තේ ඒ දෙස පරෙස්සමෙන් එවි බැලීමෙනි. එවිට එය නරඹන බොහෝ දෙනා තුළ ජීවිතයේ ගුප්ත බවක්, ඒ සමග ම සෞන්දර්යයක් ඉස්මතු වනු නො අනුමාන ය. හෝරුත් තැන්නේ අක්කර දහස් ගණනක් පුරා පැතිර තිබෙන සුන්දර තැනිතලාව ලෝකාන්ත සීමාවෙන් එක්වර ම අවසන් වෙයි. එය අපුරුව දර්ශනයකි. ඉතා පැහැදිලි කාලගුණයක් ඇති දිනයක දී තම් මෙහි සිට නරඹන්නකුට ඇති බලංගාඩු ප්‍රදේශයේ සලකුණු ඉතා කුඩාවට දැක ගත හැකි වේ.

සුදු සුදු පෙනෙ කැටි දස දහස් ගණනාවක් මවා පාමින් ඇද හැලෙන ක්ෂීරධාරාවක් වැනි ‘බෙකරස් ඇල්ල’ හෝරුත් තැන්නේ තවත් විවිතුවත් ස්ථානයකි. සෞඛ්‍ය සිරිය විද ගැනීමට රිසි බොහෝ රසවන්තු හෝරුත්

තැන්නේ පිහිටි බෙකරස් දිය ඇල්ල තැරීමට ද අමතක නො කරති. හෝරටන් තැන්න ජාතික උද්‍යානය වර්ග කිලෝමීටර් 31.5ක ප්‍රමාණයකින් යුත්ත වන බැවින් ඒ හැම සිරයක් ම තැරීමට දින කිහිපයක් ගත කළ යුතු වේ.

අපමණ සුන්දරත්වයක් හා පාරිසරික විවිධත්වයක් කැටි කර ගත් හෝරටන් තැන්න, දේශීය හා විදේශීය සංචාරකයන් කැදුවන පාරාදිසයකි. විවිධ ගාක, සතුන් හා ජල ත්වාකවලින් සමන්වීත වටපිටාව ගතට මෙන් ම සිතට ද සුවදායක ය. ලංකාවේ අගය වර්ධනය කරන මේ බිම ආරක්ෂා කර ගැනීම අප සැමගේ යුතුකමකි.

ඉහත ඔබ කියවුයේ ‘සුන්දර හෝරටන් තැන්න’ යන මාතෘකාව යටතේ ලියු රවනයකි. එය කිසි යම් රටාවකට අනුව ලියන ලද්දකි. එසේ ‘යමක් රටාවකට අනුව ලියා ඉදිරිපත් කිරීම රවනය නම් වේ.’ මේ අනුව කිසි යම් සැලසුම් ක්‍රමයකට අනුව ලිවිය යුතු ප්‍රබන්ධය රවනය වශයෙන් අපට හැඳින ගත හැකි ය. සුදුසු පද සුදුසු තැනට යොදා වාක්‍ය ගැළපීම මෙහි ලා අපේක්ෂා කෙරේ. වාක්‍ය මෙන් ම කරුණු ද ඉදිරිපත් කළ යුතු වන්නේ ක්‍රමවත් පිළිවෙළකට ය.

වාක්‍ය රවනය කිසි යම් රටාවකට අනුකූලව ලිවීම සඳහා පළමුව ආකෘතියක් පිළියෙළ කර ගැනීම සුදුසු ය. මේ සඳහා අපට මෙබදු සරල ආකෘතියක් අනුගමනය කළ හැකි ය.

1. ප්‍රවේශය හෙවත් ආරම්භය
2. මාතෘකානුකූල විෂය කරුණු
3. සමාලෝචනය හෙවත් අවසානය යනුවෙනි.

කරුණු සංවිධානය කර ගනීමින් මාතෘකානුකූල රවනයක් ලිවීම සඳහා ඉහත ආකෘතිය අනුගමනය කිරීම ඔබට ප්‍රයෝගනවත් වනු ඇත.

රවනයක සකිල්ල

මාතෘකානුකූලව රවනයක් ලිවිය යුත්තේ රට අදාළ කරුණු මැනවීන් සංවිධානය කර ගැනීමෙනි. නැතහොත් කරුණු පෙළගස්වා ගැනීමෙනි. රවනයක් ලිවීමේ දී ඒ සඳහා අපට විවිධ තොරතුරු හා අත්දැකීම් පාදක කර ගැනීමට සිදු වෙයි. ඒ කරුණු සියල්ලක් ම ලියා ඉදිරිපත් කිරීම සාර්ථක රවනයක ලක්ෂණයක් නො වේ.

මෙහි මූලින් ඉදිරිපත් කර ඇති රචනය සඳහා විවිධ ඉසව් ඔස්සේ විවිධ තොරතුරු ඇත්තේ මෙහි ඉදිරිපත් කර ඇත්තේ වාක්‍ය රචනයක් වශයෙන් ඉදිරිපත් කළ යුතු අත්‍යවශ්‍ය ම කරුණු කිහිපයක් පමණකි. එම කරුණු,

1. ප්‍රචේරණය
2. විෂය කරුණු
3. අවසානය යන පියවර අනුව ඉදිරිපත් කර තිබේ.

මේ යටතේ වාක්‍ය රචනය ලිවීම සඳහා සකස් කර ගන්නා දළ සටහන රචනා සැකිල්ල යනුවෙන් හැඳින ගත හැකි ය. මූලින් ඉදිරිපත් කර තිබූ “සුන්දර හෝරටන් තැන්න” යන වාක්‍ය රචනයේ සැකිල්ල මෙසේ ය.

1. හෝරටන් තැන්න: හැඳින්වීම හා පිහිටීම
2. ගාක විවිධත්වය
3. හෝරටන් තැන්නේ ජල මූලාගුය හා ඒ ආශ්‍රිත ගාක
4. මිදුම පැතිර යැම
5. හෝරටන් තැන්නට ආවේණික පක්ෂීන් හා සිවුපා සතුන්
6. ලේඛන්තය හා බෙකරස් දිය ඇල්ල
7. අවසානය වශයෙනි.

මේ අනුව වාක්‍ය රචනය සඳහා සැකිලි පිළියෙල කර ගැනීමේ නිපුණතාව සංවර්ධනය කර ගැනීමට පහත ඉදිරිපත් කර ඇති රචනා සැකිලි කිහිපය ද අධ්‍යාපනය කරන්න.

වැසි දිනයක්

වර්ෂාවට පෙර පරිසරයේ ඇති වූ වෙනස
වැසි පොද වැටීම ආරම්භ වූ ආකාරය හා පරිසරයේ ඇති වූ තත්ත්වය
කෙමෙන් මහා වර්ෂාවක් බවට පත් වූ ආකාරය
වර්ෂාව නිසා පරිසරයේ ඇති වූ වෙනස්කම්
අවසානය

පොදු දේපල සූරකීම්

පොදු දේපල යනු කුමක්ද?
පොදු දේපල රක ගැනීම පිළිබඳව සාකච්ඡා කිරීමට සිදු වුයේ ඇයි?
පාසල පොදු දේපලකි. එය රක ගත යුතු ආකාරය
රෝහල රකගත යුතු ආකාරය
ගෙනාගමනය සලසන රථවාහන ආරක්ෂා කළ යුතු පිළිවෙළ
පොදු දේපල රක ගැනීම සඳහා ගත යුතු ක්‍රියා මාර්ග
මහජනයාගේ යුතුකම
අවසානය

වැඩිහිටියන් රක බලා ගනීම්

වැඩිහිටියන් යනු කවුරුන් ද?
වැඩිහිටියන් රක බලා ගැනීම පිළිබඳ සාකච්ඡා කිරීමට සිදු වීම
වැඩිහිටියන්ගේ අගය, ඔවුන් සමාජයට සම්පතක් වන බව
වැඩිහිටියන් රක බලා ගැනීම උදෙසා නිවස තුළ සිදු කළ යුතු කාර්යයන්
රෝග ගත යුතු ක්‍රියා මාර්ග
සමාලෝචනය

මෙම පිළිවෙළ අනිවාර්ය අංශයක් නො වුවත් මාත්කානුකූල රවනයක

1. ආරම්භය
2. කරුණු

3. අවසානය ඉස්මතු වන අයුරින් සැකිල්ලක් පිළියෙල කර ගැනීම සාර්ථක රවනයක් ලිවීම සඳහා උපකාරී වේ. මෙසේ මතා පරිවයක් ලබා ගත් පසු දක්ෂ රවකයාට තම සිතෙන් නිර්මාණය කර ගත් සැකිල්ල අනුව සාර්ථක අයුරින් රවනය ලියා ඉදිරිපත් කළ හැකි ය. පුවත්පතක සගරාවක පළ වන ලිපිය එවැන්නකි. එබදු ලිපියක් දෙකක් කියවා බලා ඒවායේ සැකිලි පිළිබඳව ද කරුණු සාකච්ඡා කරන්න. දක්ෂ ලේඛකයා රවනයක සැකිල්ල පිළියෙල කර ගන්නේ තමාගේ සිතෙහි ය.

නිර්මාණත්මකව වාක්‍ය රවනය ලිවීම ද වැදගත් ය. ඒ සඳහා වාර්තාමය බස්වහරක් වෙනුවට හැම අවස්ථාවක ම අලංකාරවත් බස්වහරක් යොදා ගැනීමට උත්සුක වන්න. “සිංහල අවුරුද්ද” ගැන ලිවීමේ දී ඔබට මෙබදු වැකි ලිවිය හැකි ය.

“ඒරභු කුරු මලින් හැඩ වේ. කොහා එය අපුරු හිතයකට තගයි. ජම්බු ගස රත් පැහැ ගනී. අම්, පේර ගස්වලට එල නො ඉදාවා ම බැරි ය. වෙනත් තැනක ඉදුණු රූපැන් ය. ගෙමිදුල අමුත වෙනසකි. නිවසේ බිත්ති නව පාට ගෙන තිබේ. බඩුමුටුව ද අලුත් වෙලා ය. කොලුකුරුවේටෝ කිරී කවචි අතට ගනිති. දුර බැහැර සිට ද දරුවෝ බර පොදී රැගෙන ගමට පැමිණෙනි. ලොකු සූදානමකි.”

ඉහත නිදසුන මෙන් ඔබ ද වාක්‍ය රවනය නිර්මාණාත්මකව ලිවීමට ඩුරු වන්න. නිර්මාණාත්මක ලේඛනයේ දී හැකි තාක් කෙටි වැකි ඉදිරිපත් කිරීම සුදුසු ය. කෙටි වැකි ලිවීමට පෙළඳීමෙන් නිවැරදි ලිඛිත හාඡාවක් ඔබට ඉදිරිපත් කළ හැකි වෙයි. වාක්‍ය රවනයේ නිවැරදි හාඡාව පිළිබඳ පන්ති කාමරයේ දී කරුණු තවදුරටත් හදාරන්න. එසේ ම වාක්‍ය රවනය ජේද වශයෙන් ද ඉදිරිපත් කළ යුතු වෙයි. ජේද තුළ ඇතුළත් වාක්‍ය ලිවීමේ දී නිවැරදි විරාම ලකුණු යෙදිය යුතු ද වෙයි. වාක්‍ය රවනය සඳහා හැකි තරම් පැහැදිලි අත් අකුරු ඉදිරිපත් කිරීමට උත්සුක වන්න. ඒ සියල්ල මෙන් ම ප්‍රමාණවත් වවන සංඛ්‍යාවක් ලිවීමේ නිපුණතාව ද ලැග කර ගැනීම වැදගත් වේ.

ලිඛිත අන්තර්ගත් සෞන්‍ය

1. මෙම කොටස අධ්‍යාපනය කරන්න.

“මාගේ නෙත් ඉබේ මිදුලට දිවී ය. ආලෝකයක් ගත් මිදුල මා එහි කැදවී ය. දැන් මාගේ දෙපා මිදුල මැද ය. අපුරු පරිසරයකි. සඳ පායා රස් මිහිතලය මතට ගලයි. සියෝත් කැල ගුවන් ගැබ ඔබ මොඩ සරති. සුවද විහිදුවමින් අවටින් පිළි එන කුසුම් ය. ගත සිත නළවන සිසිල් සුළුග ගලා ගෙන එයි.”

ඉහත ජ්‍යෙෂ්ඨ විශේෂණ පද හා අලංකාර යෙදුම් එක් කර තවත් නිරමාණාත්මකව ලියන්න.

2. මෙම ජ්‍යෙෂ්ඨ කෙටි වැකිවලින් ඉදිරිපත් කරන්න.

ගමේ ගෙවිලියන් සමුහ වශයෙන් කුණුරු යායට ගොස් තම තමන්ගේ කුණුරුවලට බැස කවි කියමින් වැඩි ගෙන එන ගොයමේ වල් පැල ගලවමින් පාලු තැන්වල ගොයම් පැල සිටුවීම මනහර දරුණනයකි.

3. ‘පියකරු උදය’, ‘සඳපහන් රය’, ‘කඹුකර අසිරිය’ මෙයින් ඔබ ව්‍යාත් කැමති මාතෘකාව යටතේ කෙටි වැකි යොදමින් නිරමාණාත්මක ජ්‍යෙෂ්ඨ කිහිපයක් ලියන්න.

4. පහත ඉදිරිපත් කර ඇති එක් එක් මාතෘකා සඳහා රවනා සැකිල්ල බැහින් ලියන්න.

- | | |
|---------------------------|--|
| i. පුරාවස්තු රක ගනීමු | iii. මම ගංවතුරකට මැදි වීමි |
| ii. සිය රට දේ සිරි සැප දේ | iv. අධ්‍යාපනය සාර්ථක ජ්විතයකට මං සලසයි |

5. පහත සඳහන් මාතෘකා අතුරින් ඔබ කැමති මාතෘකාවක් යටතේ රවනා සැකිල්ල පිළියෙළ කර එළ යටතේ වවන දෙසීයක පමණ වාක්‍ය රවනයක් ලියන්න.

- | | |
|--------------------------------|--------------------------------------|
| i. දෙමුවුපියන්ගේ අගය | iv. අපෙන් පාසලට ඉටු විය යුතු යුතුකම් |
| ii. වන අසිරිය රක ගනීමු | v. ගැමී දිවියේ මිහිර |
| iii. දහම් පාසල් අධ්‍යාපනයේ අගය | |